

“విరాటపీఠం” - “లోక కళ్యాణ పారాయణం”

(ఆశ్వయుజ శుద్ధ ద్వాదశీ)

106

(28.10.2020 బుధవారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటేశం లక్ష్మీశం అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజేఽనిశమ్ ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకవింశాధ్యాయాంతర్గత-శ్లోకపారాయణం శ్రీదుర్గాస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - అతసీపుష్పసంకాశం హారనూపురశోభితమ్ ।
రత్నకంకణకేయూరం కృష్ణం వందే జగద్గురుమ్ ॥

దేవీధ్యానమ్ - యా దేవి సర్వభూతేషు బుద్ధిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

శ్రీయోగోపాఖ్యానమ్

విరాటపర్వణి ఏకవింశతీ ధ్యాయః

మమేహ భీమ కైకేయా రూపాభిభవశక్యయా ।
నిత్యముద్విజతే రాజా కథం నేయాదిమామితి ॥
తస్యా విదిత్వా తం భావం స్వయం చాన్యతదర్శనః ।
కీచకోఽయం సుదుష్టాత్మా సదా ప్రార్థయతే హి మామ్ ॥
తమహం కుపితా భీమ పునః కోపం నియమ్య చ ।
అబ్రువం కామసమ్మాధమాత్మానం రక్ష కీచక ॥
గన్ధర్వాణామహం భార్యా పశ్చానాం మహిషీ ప్రియా ।
తే త్వాం నిహన్యః కుపితాః శూరాః సాహసకారిణః ॥
ఏవముక్తః సుదుష్టాత్మా కీచకః ప్రత్యువాచ హ ।
నాహం బిభేమి సైరన్ద్రి గన్ధర్వాణాం శుచిస్మితే ॥
శతం శతసహస్రాణి గన్ధర్వాణామహం రణే ।
సమాగతం హనిష్యామి త్వం భీరు కురు మే క్షణమ్ ॥
ఇత్యుక్తే చాబ్రువం మత్తం కామాతురమహం పునః ।
న త్వం ప్రతిబలశ్చైషాం గన్ధర్వాణాం యశస్వినామ్ ॥
ధర్మే స్థితాస్మి సతతం కులశీలసమన్వితా ।
నేచ్ఛామి కశ్చిద్వధ్యంతం తేన జీవసి కీచక ॥
ఏవముక్తః స దుష్టాత్మా ప్రాహసత్ స్వనవత్తదా ।
అథ మాం తత్ర కైకేయా ప్రైషయత్ ప్రణయేన తు ॥
తేనైవ దేశితా పూర్వం భ్రాతృప్రియచిక్రీర్షయా ।
సురామానయ కల్యాణి కీచకస్య నివేశనాత్ ॥
సూతపుత్రస్తు మాం దృష్ట్వా మహత్సాన్త్యమవర్తయత్ ।
సాన్త్యే ప్రతిహతే క్రుద్ధః పరామర్శమనాభవత్ ॥





అథ దుర్గస్తోత్రమ్



అర్జున ఉవాచ |

నమస్తే సిద్ధసేనాని ఆర్యే మందరవాసిని |
 కుమారి కాలి కాపాలి కపిలే కృష్ణసింగలే ||
 భద్రకాలి నమస్తుభ్యం మహాకాలి నమోఽస్తు తే |
 చండి చండే నమస్తుభ్యం తారిణి వరవర్ణిని ||
 కాత్యాయని మహాభాగే కరాలి విజయే జయే |
 శిఖిపింఛద్వజధరే నానాభరణభూషితే ||
 అట్టశూలప్రహరణే ఖడ్గఖేటకధారిణి |
 గోపేంద్రస్యానుజే జ్యేష్ఠే నందగోపకులోద్భవే ||
 మహిషాస్పక్త్రియే నిత్యం కౌశికి పీతవాసిని |
 అట్టహాసే కోకముఖే నమస్తేఽస్తు రణప్రియే ||
 ఉభే శాకంభరి శ్వేతే కృష్ణే కైటభనాశిని |
 హిరణ్యాక్షి విరూపాక్షి సుధూమ్రాక్షి నమోఽస్తు తే ||
 వేదశ్రుతి మహాపుణ్యే బ్రహ్మణ్యే జాతవేదసి |
 జంబూకటకచైత్యేషు నిత్యం సన్నిహితాలయే ||
 త్వం బ్రహ్మవిద్యా విద్యానాం మహానిద్రా చ దేహినాం |
 స్కందమాతర్భగవతి దుర్గే కాంతారవాసిని ||
 స్వాహాకారః స్వధా చైవ కలా కాష్ఠా సరస్వతీ |
 సావిత్రి వేదమాతా చ తథా వేదాంత ఉచ్యతే ||
 స్తుతాసి త్వం మహాదేవి విశుద్ధేనాంతరాత్మనా |
 జయో భవతు మే నిత్యం త్వత్ప్రసాదాద్రణాజరే ||



కాంతారభయదుర్గేషు భక్తానాం చాలయేషు చ ।
నిత్యం వససి పాతాలే యుద్ధే జయసి దానవాన్ ॥

త్వం జంభనీ మోహినీ చ మాయా ప్రీహాః శ్రీస్తథైవ చ ।
సంధ్యా ప్రభావతీ చైవ సావిత్రీ జననీ తథా ॥

తుష్టిః పుష్టిర్చ తిర్దీప్తిశ్చంద్రాదిత్యవివర్ధినీ ।
భూతిర్భూతిమతాం సంఖ్యే వీక్ష్యసే సిద్ధచారణైః ॥

॥ ఇతి శ్రీమన్మహాభారతే భీష్మపర్వణి దుర్గాస్తోత్రం సంపూర్ణమ్ ॥

గోవిందనామసంకీర్తనమ్

అథ నవగ్రహస్థానా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాస్థానా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై నారాయణాయేతి సమర్పయామి ॥

అథ లోకక్షేమస్థానా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥